

Is-Sejha

Ta' PATRI ĠUZEPPI MEJLAK, S.J.

(Mit-Taljan)

*Misit verbum suum
Venite ad me omnes*

Dinghajt il fuq biex jaghti l-barka rafa',
u kienu b'leħħa hienja għajnejh middija.
Il-Kliem bi hlewwa kbira mar-riħ tafa',
iz-Zerriegħ Nazzarenu tal-qdusija :

— Intom ilko! l li tħossu ġewwa fikom
xewqa tal-Genna u minn did-dinja mxabbgħa,
Ejjew għal għandi, li Jien ġejt għalikom —
bi tbissima qal Hu mimlija mħabba..

Tmur tidwi dik il-Kelma tas-smewwiet
ma' l-ibħra, mal-għelieqi, u mal-għoljiet;
mal-għoljiet, mal-għelieqi, u l-ibħra dđub
is-SEJHA mqaddsa tal-Mulej maħbub.

* * *

Et protinus ...secuti sunt Eum.

Tmur fuq il-bħajra ċara tal-Galil
mas-siekta fewġa
Il-Kelma tiegħu. Dlonk jibda t-taħjil
iwarrad f'wiċċ il-mewġa,
fir-riħ tal-qasab fuq xfar l-ilma mmejjel,
fil-bewsa tax-xemx šhuna f'nofs in-nħar :
bħal ġelbin faqsi minn ta' eluf ta' xtejjel
li fir-rebbiegħa jzejnu l-art bin-nħar.

Il-Kelma tiegħu tmur bħal ħsieb irqiq
tamar bis-saħħa :

— Imxu warajja — Ku'l qalb irżina t-triq
malajr taqbad minn tagħha.
Jerħu s-sajjieda l-baħar, il-parit,
id-dgħajsa, u kol'ox..... is-Sejha fehmuha,
imorru lejn Ġesù mingħajr taħbit
għalkemm ma ja'fu mnejn Hu ġej. min Huwa.

* * *

Mal-qasam tal-qamh u d-dwieli, u mal-bur
imholli għar-riegħi

Il-Kelma ta' l-Ingħallem tigrì u tmur
ittenni : — Ejjew għal miegħi. —

Għal dik il-Għajta jitiqqu i-fies fit-tub
il-għażżieqa, u jmexxu lkoll ferħana,
..... bil-ħrara Lejh jingibdu dawk il-qlub
bla ma jafu mnejn ġej jew min Hu dana.

Mal-ġebel aħrax, u mas-sbieħ għoljiet
tal-Palestina

tittajjar bħal għasfur titla' fis-skiet
dik l-imqaddsa Stedina.

Jerħu ż-żabbara slielem, mwies u ħbula
dment li l-Leħen fuq rashom huwa għaddej,
u leju in-Nabi l-ġdid kollha jerħulha
bla mank jafu min Hu, jew mnejn Hu ġej.

* * *

Et... evangelizavit pacem.

Evntes ergo docete omnes gentes.

Lin-nies li ngabru hdejh flimkien imxierka
u għalih hallew id-dinja lkoll qalbiena
mar iġhid : — F'qalbi waqqaft għamara mbierka,
u koll min jidħol fiha jsib il-ħniena.

Min beka s'issa ntih il-ferħ u nsabbru,
min għex fid-d'lam intih id-dawl tal-ħajja;
morru dil-miġja tiegħi kullimkien ħabbru,
intom li smajtu s-sejha u grajtu wrajha. —

Tmur tidwi dik il-Kelma tas-smewwiet
ma' l-ibħra, mal-għelieqi, u mal-għoljiet;
mal-għoljiet, mal-għelieqi, u l-ibħra ddub
il-BAGHTA mqaddsa tal-Mulej maħbub.